

گندم کی اچھی پیداوار حاصل کرنے کے رہنما اصول

گندم کی بہتر پیداوار حاصل کرنے کے لیے گندم کی کاشت کا موزوں ترین وقت یکم تا 20 نومبر ہے پندرہ نومبر کے بعد کاشت کی گئی گندم کی پیداوار میں بتدریج کمی آنا شروع ہو جاتی ہے۔ 20 نومبر تک بوائی کیلئے شرح بیج 50 کلوگرام فی ایکڑ استعمال کریں جبکہ 21 نومبر تا 15 دسمبر بوائی کیلئے شرح بیج 60 کلوگرام فی ایکڑ رکھیں

آپاش علاقوں میں محکمہ زراعت کی سفارش کردہ اقسام سحر 2006، شفق 2006، فرید 2006، پاسبان 90، معراج 2008، لائٹنی 2008، فیصل آباد 2008، آس 2011، ملت 2011، پنجاب 2011، آری 2011، اور این اے 2011 کاشت کریں۔ بیج پنجاب سیڈ کا پوریشن سے یا مستند ڈیلروں سے حاصل کریں۔ اگر گھر کا بیج ہو تو اسے مقامی زراعت آفیسر (توسیع) کے دفتر سے مفت گریڈ کروائیں اور بیج کو زہر لگانے کے بعد کاشت کریں۔

آپاش علاقوں میں اگر زمین کمزور ہے تو دو بوری ڈے-اے-پی، آدھی بوری یوریا اور ایک بوری پوٹاشیم سلفیٹ فی ایکڑ ڈالیں۔ اوسط زمین میں 1-1/2 بوری ڈے-اے-پی، آدھی بوری یوریا اور ایک بوری پوٹاشیم سلفیٹ فی ایکڑ بوقت کاشت ڈالیں۔ جھاڑ اور گوبھ کی حالت میں پانی کے ساتھ 1 بوری یوریا کھا ڈالیں۔

آپاش علاقوں میں گندم کی فی ایکڑ پیداوار زیادہ حاصل کرنے کے لیے اسکی بروقت کاشت ضروری ہے اسکے لیے کپاس، ہلئی اور کماڈ کو کٹائی سے 15 سے 20 دن پہلے پانی لگانا بند کریں اور کٹائی کے بعد وتر میں ایک مرتبہ روٹاویٹر اور دو مرتبہ دوہر ہل چلا کر سہاگہ دیں اور ڈرل سے بوائی کریں دھان کے علاقہ میں دھان کی برداشت کے بعد ایک مرتبہ روویٹر یا دو دفعہ ڈسک ہل چلائیں اسکے بعد عام ہل چلا کر سہاگہ دیں اور ڈرل یا پور سے بوائی کریں وریاں زمینوں بیس چار پانچ دفعہ وقفہ وقفہ سے ہل چلائیں اس سے جڑی

بوٹیوں کی تافی کے علاوہ فصل کو غذائی اجزاء قابل حصول حالت میں مل جاتے ہیں آخری تیاری کیلئے بھاری میرا زمین دو بار ہل اور سہاگہ۔ جبکہ ہلکی میرا زمین ایک بار ہل اور سہاگہ کافی ہوتا ہے۔
ممتا اندازے کے مطابق گندم کی جڑی بوٹیاں اگر تلف نہ کی جائیں تو گندم کی پیداوار میں 14 تا 42 فیصد کمی ہو سکتی ہے۔

اس لیے جڑی بوٹیوں کے موثر تدارک کیلئے داب یا کیمیائی سپرے کا طریقہ اختیار کریں۔ بہتر پیداوار کے لیے گندم کو جھاڑ، گوبھ اور دودھیا حالت میں پانی کی کمی نہ آنے دیں۔

مخائب:- چیف کوارڈینیٹر ریجنل ایگریکلچرل اکنا مک ڈولپمنٹ سنٹر (ریڈک) وہاڑی
فون نمبر: 067-3361690, 3365690